



## KUNSILL LOKALI HAL GHARGHUR

Triq San Nikola, Hal Gharghur GHR 1162  
Tel : 2141 4111 / 2741 4111 Fax : 2141 2626  
Email : gharghur.lc@gov.mt Website : www.gharghur.gov.mt

*Laqgħa Annwali tal-Lokalita li nżammet fis-Sala tal-Kommunita', fl-Uffiċċju Amministrattiv tal-Kunsill nhar it-Tlieta, 27 ta' Jannar 2015 fis-7:00 p.m.*

### Preżenti

**Sindku  
Viċi Sindku  
Kunsillieri**

**Aġent Segretarju Eżekuttiv**

### Membri

Mario Gauci  
Mark Azzopardi  
Christopher Fenech  
Alfred Muscat  
Kurt Guillaumier

### **Skuzati**

**Kunsillier  
Ambaxxatriċi Żagħżugħa**

Vincent A. Galea  
Rebecca Chircop

### **Numru ta' Residenti Preżenti - 6**

Il-laqgħa bdiet fis-7.00 p.m. billi ntqalet it-talba. Is-Sur Vincent A Galea u L-Ambaxxatriċi Żagħżugħa Rebecca Chircop avzaw li ma stegħux jattendu u ġew skuzati.

Is-Sindku beda billi spejga l-funzjoni tal-Laqgħa Annwali u heggeg lir-residenti sabiex jiehdu sehem attiv billi jistaqsu halli jiksbu l-informazzjoni li jixtieq kif ukoll jirrikomandaw suggerimenti u jressqu ilmenti fuq dak li għandu x'jaqsam mal-lokalita' u l-Kunsill Lokali kif ukoll dwar l-Estimi Finanzjarji li ser jigu prezentati f'din il-Laqgħa.

Is-Sindku għadda biex qara r-Rapport Amministrattiv li elenka l-hidma tal-Kunsill fil-2014 kif ukoll ta dettalji dwar il-progetti li kien qed jahdem fuqhom il-Kunsill u qed jippjana għal din is-sena kalendarja.

Hu semma li l-Kunsill matul l-2014 iltaqa 20 darba kif ukoll inzammu diversi laqgħat ma Ministri u Dipartimenti tal-Gvern u entitajiet ohra. Inghata rendikont tal-hidma tajba li wettqu s-Sotto Kumitati kif ukoll tad-diversi laqgħat u attivitajiet li gew organizzati.

Matul is-sena kien gie installat l-apparat mehtieg sabiex il-laqgħat tal-Kunsill ikunu jistgħu jigu live streamed halli b'hekk kulhadd ikollhu l-opportunita' li jsegwi b'aktar kumditat' l-operat tal-Kunsill. Gew konkluzi diversi progetti fosthom l-installazzjoni ta' chair lifter, il-progett tal-bini mill-gdid tal-Gnien tal-Ponta u l-Progett ta' Gnien il-Paci.

Mill-lat amministrattiv l-2014 kienet sena impenjattiva hafna peress li l-Kunsill kellhu jiehu passi sabiex inehhi s-Segretarju Eżekuttiv u jahtar Agent Segretarju Eżekuttiv gdid filwaqt li wahda mill-iskrivani irrezjenjat sabiex tkun tista issegwi kors l-Universita' u għalhekk kellna insegwu l-process sabiex tintgħazel skrivana ohra.



## **KUNSILL LOKALI HAL GHARGHUR**

---

Triq San Nikola, Hal Gharghur GHR 1162  
Tel : 2141 4111 / 2741 4111 Fax : 2141 2626  
Email : gharghur.lc@gov.mt Website : www.gharghur.gov.mt

---

Is-Sindku kkonkluda billi rringrazzja lill-membri kollha tal-Kunsill għall-impenn tagħhom, lill-Agent S.E u lill-istaff kollu tal-Kunsill għall-hidma u d-dedikazzjoni tagħhom. Hu irringrazzja ukoll li dawk il-haddiema li jahdmu fil-lokalita' u b'mod speċjali irringrazzja lir-residenti għall-appogg u l-koperazzjoni tagħhom. Fl-ahhar hu fakkar li fi ftit xhur ohra fir-rahall tagħna ser ikollna l-elezzjoni sabiex jinhatar Kunsill ġdid. Hu awgura lill-Kunsillieri li ser jiġu eletti l-hidma t-tajba u heggeg lir-residenti sabiex johorgu jivvutaw kif ukoll jagħtu l-appogg tagħhom lill-Kunsill il-ġdid li ser jinhatar halli b'hekk Hal Gharghur jibqa jkun wiehed mill-aqwa postijiet residenzjali fil-Gzejjer Maltin.

Ġew ipprezentat u spjegati l-Estimi Finanzjarji għas-sena 2015 fejn inghataw dettalji tad-dhul u l-hrug li l-Kunsill qed jipprogetta li jkollu matul is-sena.

Hawnhekk is-Sindku stieden lir-residenti prezenti biex jagħmlu l-intervent tagħhom.

Is-Sinjura Carmen Fenech staqsiet rigward il-Budget għas-Sotto Kumitati. Is-Sindku informa li kull Sotto Kumitat ser ikollhu allokati €1,000 għal hidma ordinarja tiegħu filwaqt li ser ikollu ukoll somma addizzjonali sabiex tiffinanzja l-attivitajiet li normalment jiġu organizzati kull sena.

Is-Sinj. Fenech innotat li matul is-sena l-Kunsill kien kesa bil-konkos parti minn Sqaq il-Qieghed u staqsiet jekk hux ser isir aktar xogħol f'dan l-isqaq. Is-Sindku ikkonferma li kif il-Kunsill ikollhu l-fondi ser isir aktar kisi bil-konkos.

Il-Kunsillier Alfred Muscat għamel suggeriment biex l-Laqgħa Annwali issir filgħodu biex l-anzjani jkunu aktar imhajrin jattendu. Ġie innotat minn dawk prezenti li dan is-suggeriment ifisser li jekk isir hekk nkunu qed inċaħħdu l-opportunità lil dawk li jahdmu milli jattendu.

Is-Sur Owen Muscat staqsa rigward il-bini tal-bankini fi Triq Fra Dumink Mifsud. Is-Sindku infurmah li din it-triq ser tinkesa mill-ġdid bit-tarmak wara li jinbidel il-main tal-ilma taht skema ta' PPP. Il-Kunsill ma inghatax fondi sabiex jinbidlu l-bankini però jekk ninghataw fondi aktar il-quddiem il-bankini jsiru ukoll.

Is-Sur Giljan Bezzina staqsa jekk is-surplus tal-fondi li kellu l-Kunsill fil-2014 hux ser jibqgħu għand il-Kunsill. Is-Sindku ikkonferma.

Peress li ma kienx hemm aktar mistoqsijiet etc. is-Sindku heggeg lir-residenti biex iżommu kuntatt regolari mal-Kunsill u l-Kunsillieri tul is-sena kollha u irringrazzjahom li hadu l-interess u attendew il-laqgħa. Il-laqgħa ntemmet fit-8.00pm.

**Mario Gauci**  
Sindku

**Kurt Guillaumier**  
Agent Segretarju Ezekuttiv



## **KUNSILL LOKALI HAL GHARGHUR**

---

**Triq San Nikola, Hal Gharghur GHR 1162**  
**Tel : 2141 4111 / 2741 4111 Fax : 2141 2626**  
**Email : gharghur.lc@gov.mt Website : www.gharghur.gov.mt**

---